



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1374/10 - 2005 ජනවාරි 05 වැනි බදාදා - 2005.01.05

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය - සාමාන්‍ය

ආණ්ඩුවේ නිවේදන

මගේ අංකය : ටී23/කො/144/2001.

කාර්මික ආරාධුල් පනත 131 වන අධිකාරිය

131 වන අධිකාරිය වන සංශෝධිත කාර්මික ආරාධුල් පනතේ 4(1) වගන්තිය යටතේ 2002.01.03 දරන නියෝගයෙන් ආයතනික ඉන්ඩස්ට්‍රියස් ආයතනයේ සේවය කළ රත්මලාන, ශ්‍රී ධර්මාරාම පාර, 25/11 හි, එන්. දිනුෂා කුරේ මෙනෙවිය සහ ගල්කිස්ස, ගාලු පාර, අංක 54 හි ආයතනික ඉන්ඩස්ට්‍රියස් ආයතනයේ අයිතිකරු වන කොළඹ 06, බර්ඩ් ප්ලේස්, අංක 38 හි අයෝග්‍ය සමරසිංහ මහතා අතර පවත්නා කාර්මික ආරාධුල් බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,
කම්කරු කොමසාරිස්.

2004 නොවැම්බර් මස 30 වැනි දින,
කම්කරු දෙපාර්තමේන්තුව,
කොළඹ 05.

යොමු අංකය : ටී23/කො/144/2001. ලිපිගොණු අංකය : ඒ - 2902

ප්‍රදානය

කාර්මික අධිකරණයේ දී ය.

ඉල්ලුම්කරු : එන්. දිනුෂා කුරේ මෙනෙවිය,
25/11, ශ්‍රී ධර්මාරාම පාර,
රත්මලාන.

හා

වගඋත්තරකරු : ගල්කිස්ස, ගාලු පාර,
අංක 54 හි පිහිටි,
ආයතනික ඉන්ඩස්ට්‍රියස් ආයතනයේ
අයිතිකරු වන,
අයෝග්‍ය සමරසිංහ මහතා,
අංක 38, බර්ඩ් ප්ලේස්,
කොළඹ 06.

ලංකාවේ ව්‍යවස්ථාපිත අණපනත්වල 131 අධිකාරිය වන කාර්මික ආරාධුල් පනත (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4(1) වගන්තිය යටතේ ගරු මහින්ද සමරසිංහ රැකිරක්ෂා හා කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරාධුල් බේරුම් කිරීමෙන් සමථයකට පත් කිරීම සඳහා 2002.01.03 දිනැති නියෝගයෙන් මා පත්කොට මා වෙත යොමු කර ඇත.

2001.11.29 දිනැති කම්කරු කොමසාරිස්ගේ යොමුවේ සඳහන් වන පරිදි පාර්ශ්වයන් අතර ඇති කාර්මික ආරාධුල්ට හේතුවී පවත්නා කරුණු වතුයේ,

“ආයතනික ඉන්ඩස්ට්‍රියස්” ආයතනයේ පාලක පක්ෂය විසින් 1996.09.26 දින සිට ක්‍රියාත්මක වන පරිදි එන්.දිනුෂා කුරේ මෙනෙවියට රැකියාව ලබා නොදීම යුක්ති සහගතද යන්න හා ඇයට කුමන සහනයක් හිමිද යන්න පිළිබඳව ද වේ.

මූලික ප්‍රකාශ හුවමාරු කර ගැනීමෙන් අනතුරුව 2002.04.24 දින විභාග ආරම්භ කරන ලදී. ඉල්ලුම්කාරිය වෙනුවෙන් නීතිඥ රාජපක්ෂ මහතා ද වගඋත්තරකාර පාර්ශ්වය වෙනුවෙන් ප්‍රදීප් ද සිල්වා මහතා ද පෙනී සිටින ලදී.

ආයතනය පවරාදීම සම්බන්ධව පැන නැගී ප්‍රශ්න සම්බන්ධයෙන් ලිඛිත දේශන ඉදිරිපත් කිරීමෙන් අනතුරුව දින කීපයක් විභාගය පවත්වන ලදී.

ඉල්ලුම්කාරිය වන දිනුෂා කුරේ මෙනෙවියට ශෛල්‍ය කර්මයකට භාජනය වීමට සිදුවීම නිසා විභාග දිනයන්හි පැමිණීමට අපහසු විය. ඇගේ අසරණ භාවය නිසා 2004.01.09 දින රුපියල් 10,000 ක් ලබාදීමේ කැමැත්ත අනුව දෙපාර්ශ්වය සමථයකට එළඹෙන ලදී.

එම මුදල එකවිට ගෙවීම අපහසු බැවින් වාරික දෙකකින් ගෙවීමට එකඟවිය. ඒ අනුව රුපියල් 5,000 ක මුදල 2004.01.21 දින ඉල්ලුම්කාරියට ගෙවන ලදී.

දෙවන වාරිකය වන රුපියල් 5,000 ක මුදල 2004.03.01 දින ඉල්ලුම්කාරිය අසනීපව සිටින නිසා ඇගේ ස්වාමි පුරුෂයා වන අයි.ජී.ඩී. සංජීව මහතාට ගෙවා සමථයකට පත්වන ලදී.

මෙම සමථය සාදාරණ හා යුක්ති සහගත බව ද ප්‍රකාශ කරමි.

එම්. ටී.එස්. ප්‍රනාන්දු,
බේරුම්කරු,

2004 ඔක්තෝබර් මස 21 වැනි දින,
කොළඹ දී ය.

01-377

මගේ අංකය : ටී23/කො/90/2002.

කාර්මික ආරාධුල් පනත 131 වන අධිකාරිය

131 වන අධිකාරිය වන සංශෝධිත කාර්මික ආරාධුල් පනතේ 4(1) වගන්තිය යටතේ 2004.07.12 දරන නියෝගයෙන් කළමිබු මෙට්‍රොපොලිටන් බස් කම්පැණි ලිමිටඩ් හි සේවය කළ මොරටුව, එගොඩ උයන, සාගර පටුමග, අංක 16/16 හි ජී. වාටර් අපොන්සු මහතා සහ නුගේගොඩ, හයිලෙවල් පාර, අංක 170 හි කළමිබු මෙට්‍රොපොලිටන් බස් කම්පැණි ලිමිටඩ් අතර පවත්නා කාර්මික ආරාධුල් බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත්කරනු ලැබේ.

මහින්ද මඩිගහේවා,
කම්කරු කොමසාරිස්.

2004 දෙසැම්බර් මස 03 වැනි දින,
කම්කරු දෙපාර්තමේන්තුව,
කොළඹ 05.

යොමු අංකය : ටී23/කො/90/2002. ලිපිගොණු අංකය : ඒ 3044

කාර්මික අධිකරණයේ දී ය.

ප්‍රදානය

ජී. වාටර් අපොන්සු මහතා,
අංක : 16/16,
සාගර පටුමග,
එගොඩඋයන,
මොරටුව.

හා

කළමිබු මෙට්‍රොපොලිටන් බස් කම්පැණි ලිමිටඩ්,
අංක : 170,
හයිලෙවල් පාර,
නුගේගොඩ.

වර්ෂ 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් විශේෂ විධිවිධාන පනත හා සමග කියවෙන) දරන පනත් වලින් සංශෝධිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4(1) වගන්තියෙන් ගරු කම්කරු සබඳතා හා විදේශ රැකියා නියුක්ති ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරාධුල් බේරුම් කිරීමෙන් සමථයකට පත්කිරීම සඳහා 2004.07.12 දින දරන නියෝගයෙන් බේරුම්කරු ලෙස පත්කර මා වෙත යොමුකර ඇත.

අතර පවත්නා කාර්මික ආරාධුල් පිළිබඳවයි.

මෙම පාර්ශ්වයන් අතර පවත්නා කාර්මික ආරාධුල් වශයෙන් කම්කරු කොමසාරිස්ගේ 2004.06.28 දිනැති ප්‍රකාශයේ මෙසේ සඳහන් වේ.

1. කළමිබු මෙට්‍රොපොලිටන් බස් කම්පැණි ලිමිටඩ් විසින් එම සමාගමේ V වන ශ්‍රේණියේ අතිරේක සහකාර කළමනාකාර (මුදල්) ජී.වාර් අපොන්සු මහතාට නියමිත රාජකාරිවලින් ඉවත් කර එම තනතුරේ ඇබැරතු නොමැති ඩිපෝවලට මාරු කර ධාවන අංශයන්හි ලිපිකරු තනතුරක රාජකාරි පැවරීම හා එමගින් ඔහුට අදාළ තනතුර අනුව ගෙවනු ලැබූ රු. 550 ක මාසික දීමනාව 2002.02.01 දින සිට තනර කිරීම යුක්ති සහගතද යන්න හා නොඑසේ නම් ඔහුට කුමන සහනයක් හිමි ද

2. ජී.වාර් අපොන්සු මහතාට 2002.01.22 හා 23 යන දිනවලදී අංගොඩ ඩිපෝවේ සේවයට වාර්තා කිරීමට ඉඩ නොදීමේ හේතුවෙන් දින දෙකක වැටුප් අහිමි කිරීම යුක්ති සහගතද යන්න හා නොඑසේ නම් ඔහුට කුමන සහනයක් හිමි ද යන්න හා

3. ජී. වාර් අපොන්සු මහතාට කළමිබු මෙට්‍රොපොලිටන් බස් කම්පැණි ලිමිටඩ් විසින්, 2002 හා 2003 වර්ෂයන් සඳහා වාර්ෂික වැටුප් වර්ධක ලබා නොදීම යුක්ති සහගතද යන්න හා නොඑසේ නම් ඔහුට කුමන සහනයක් හිමි ද යන්න පිළිබඳව ද වේ.

ඉල්ලුම්කරු පමණක් ප්‍රකාශ ඉදිරිපත් කිරීමෙන් අනතුරුව 2004.09.01 දින විභාගය ආරම්භ කරන ලදී. ඉල්ලුම්කරු වෙනුවෙන් නියෝජිත එච්. ජේ. කාරියවසම් මහතා පෙනී සිටි අතර, වගඋත්තර සමාගම වෙනුවෙන් නීති අංශයේ විධායක නිලධාරී එච්. පුෂ්පලතා මහත්මිය පෙනී සිටින ලදී.

වග උත්තර සමාගම වෙනුවෙන් පෙනී සිටි නිලධාරී මහත්මියට ප්‍රකාශ ඉදිරිපත් කිරීමට දින 14 ක් හා බලය පැවරෙන ලිපියක් සහිතව පැමිණෙන ලෙස නිලධාරී මහත්මියට දැනුම් දෙන ලදී.

2004.10.01 දින විභාගයට ඉල්ලුම්කරු පමණක් පැමිණ සිටි අතර, වගඋත්තරකාර පාර්ශ්වය පැමිණ නැත.

2004.10.26 දින දෙපාර්ශ්වයම පැමිණ සිටි අතර, සමාගම වෙනුවෙන් පෙනී සිටි පුෂ්පලතා මහත්මිය මෙසේ ප්‍රකාශ කර සිටී.

දැනට ජී.වාර් අපොන්සු මහතාට සහකාර මුදල් කළමනාකාර තනතුර පිරිනමා ඇති අතර, නොලැබුණු වාර්ෂික චේතන වැඩිවීම් මේ වන විටත් ගෙවා ඇත. 2002.01.22 වැනි දින සහ 23 වැනි දින යන දිනයන්ට අදාළ වැටුප් රහිත නිවාඩු ගෙවීමට සමාගම එකඟවී ඇත. 2002 පෙබරවාරි මස සිට 2004 මාර්තු මස දක්වා වූ වෘත්තීය හා තනතුරු දීමනාව ද ගෙවීමට එකඟවී ඇත.

ඉහතකී ගෙවීම් අද දින සිට (2004.10.26) මාස 02 ක් ඇතුළත ගෙවීමට ද පොරොන්දු වෙයි.

ඉහතකී සමථයට එකඟත්වය ප්‍රකාශ කරමින් දෙපක්ෂයම නඩු වාර්තාවට අත්සන් කරන ලදී.

ඒ අනුව ඉහතකී සමථය සාධාරණ හා යුක්තිසහගත යයි කල්පනා කරමි.

කේ. ඒ. ඩී. ඩී. කරුණාරත්න,
බේරුම්කරු.

2004 නොවැම්බර් මස 18 වැනි දින,
කොළඹ දී ය.

01-378